

8-6-17

وفاق المدارس العربية پاکستان کا نظام امتحان اور اس کے مرافق

حضرت مولانا محمد عینیف جالندھری

ہاظم اعلیٰ وفاق المدارس العربية پاکستان

وفاق المدارس العربية پاکستان کے سالانہ امتحانات کے تمام مرافق الحمد للہ! بخیر و خوبی
ان杏تمان تک پہنچے، وفاق المدارس کے شعبہ کتب کے نظام امتحانات کے مرافق پر ایک تعارفی روشنی ڈالی جاتی ہے۔
وفاق المدارس العربية پاکستان دنیا نے اسلام کا وہ واحد تعلیمی بورڈ ہے جس کے تحت بیک وقت پرے
ملک میں لاکھوں طلبہ و طالبات امتحانات میں شریک ہوتے ہیں، یہ امتحانات ایک ہفتہ مسلسل جاری رہتے ہیں، کل
چھ پرچے ہوتے ہیں اور ہر دن بغیر کسی وقفے کے ایک پرچہ ہوتا ہے، اس امتحانی نظام کو بنیادی طور پر تین مرحلوں میں
 تقسیم کیا جاسکتا ہے:

پہلا مرحلہ.....امتحانی پرچہ جات کی تیاری:

وفاق المدارس کے شعبہ کتب کے امتحانات کا پہلا مرحلہ سوالیہ پرچہ جات کی تیاری سے شروع ہوتا ہے،
ہر پرچہ تین سوالات پر اور ہر سوال دو اجزاء پر مشتمل ہوتا ہے اور پرچہ بنانے والے حضرات کو یہ بدایت ہوتی ہے کہ وہ
ایک سوال کتاب کے شروع، دوسرا درمیان اور تیسرا سوال کتاب کے آخر سے لائیں اور سوال اس انداز سے مرتب
کیا جائے، جس سے طالب علم کی کتاب فہمی کی استعداد کا بھی علم ہو سکے اور کتاب جس فن میں ہے اس فن سے متعلق
بھی استعداد معلوم ہو سکے، ہر سوال کے دو اجزاء میں سے کسی ایک جزء کو حل کرنے کا اختیار طالب علم کو دیا جاتا ہے اور
اس جزء کے بھی تین یا چار اجزاء حل کرنے کے لئے دیئے جاتے ہیں، گویا طالب علم کو ایک سوال کے تین یا چار جزء حل
کرنے ہوتے ہیں، ہر جزو کے نمبر الگ الگ لکھتے ہوتے ہیں، تین سوالات میں سے ایک سوال کے 34 اور دو سوالات
کے 33، 33 نمبر ہوتے ہیں، کل نمبر 100 ہوتے ہیں۔

امتحانی پر چجات مختلف مدارس کے کہنہ مشق اور تحریر کا راستہ بناتے ہیں، ایک کتاب کے ایک سے زائد پرچے بنائے جاتے ہیں، پرچہ بنانے والے استاذوں کو یہ معلوم نہیں ہوتا کہ اس کا بنایا ہوا پرچہ حصی طور پر منظور کیا گیا ہے، بعض اوقات اساتذہ کے بنائے گئے مختلف پرچوں سے ایک ایک سوال لے کر مستقل پرچہ بنایا جاتا ہے، یہ سب امور احتیاطی تدابیر کے طور پر اختیار کئے جاتے ہیں۔

سوالیہ پر چجات کی تیاری کے بعد ان کی چھپائی ہوتی ہے، جس کے لئے وفاق المدارس نے اپنا ادارتی نظام بنایا ہوا ہے اور ان پر چجات کی طباعت نہایت رازداری کے ساتھ کمل ہوتی ہے، امتحان سے چند دن قبل یہ پرچے ملک بھر میں متعلقہ ذمہ داران تک پہنچادیئے جاتے ہیں، ذمہ دار اس بات کا پابند ہوتا ہے کہ وہ ہر روز پرچہ متعلقہ مرکز تک، پرچہ شروع ہونے سے کچھ دیر قبل پہنچائے۔ اس طرح یہ پرچے مختلف مرکز میں روزانہ کی بنیاد پر پہنچتے ہیں، اس سے قبل ان کی حفاظت کی ذمہ داری متعلقہ ذمہ دار پر ہوتی ہے اور امتحانی ہال میں طلبہ و طالبات کو دکھا کر بیل بند پرچوں کا تھیلا کھولا جاتا ہے۔ اس طرح انسانی بساط کی حد تک امتحانی پر چجات کی تیاری اور مختلف مرکز تک ان کی رسائی میں جو احتیاطی تدابیر ہیں، وہ اختیار کی جاتی ہیں اور الحمد للہ اس حوالے سے وفاق المدارس العربیہ پاکستان کا یہ ایک قابل رشک اور قابل تقلید سلسلہ امتحان بن گیا ہے۔

دوسرے مرحلہ ملک بھر میں امتحانات کا انعقاد:

وفاق المدارس العربیہ پاکستان کے نظام امتحانات کا دوسرا مرحلہ ملک بھر کے اندر بیک وقت امتحانات کا انعقاد ہے، جس میں لاکھوں طلبہ و طالبات شرکت کرتے ہیں، اس کے لئے امتحانی مرکز کا سب سے پہلے انتخاب کیا جاتا ہے، امتحانی مرکز کے لئے مناسب ہال کا ہونا ضروری ہوتا ہے۔ طلبہ کے لئے عموماً مدارس سے متعلق مساجد بطور امتحانی ہال استعمال ہوتی ہیں اور ایک امتحانی مرکز میں کم از کم ڈیڑھ سو طلبہ کی تعداد ہوتی ہے، البتہ طالبات کے لئے اس تعداد میں رعایت ہوتی ہے۔ طالبات کے امتحانی مرکز بالکل الگ اور با پردہ ماحول فراہم کیا جاتا ہے، جس میں کسی اجنبی مرد کا کوئی دخل نہیں ہو سکتا، امتحان گاہ میں طلبہ و طالبات کو صفوی میں ترتیب اور مکمل نظم کے ساتھ بٹھایا جاتا ہے، مگر ان عملہ امتحان سے ایک دو دن پہلے آ کر امتحانی ہال کا نقشہ بناتا ہے اور روپ نمبر کی ترتیب سے طلبہ و طالبات کو اس طرح بٹھایا جاتا ہے کہ ایک درجہ کے طالب علم اور طالبہ کے آگے، جیچے اور دائیں بائیں اس درجہ کا طالب علم نہ بیٹھے بلکہ دوسرے درجہ کے طلبہ ہوں، تاکہ درجہ کے ساتھی سے مکنzen زبانی یا تحریری لفظ کا سد باب ہو سکے۔ بس، پھیں۔

طلبے کے لئے ایک نگران کا تقرر ہوتا ہے مثلاً کسی مدرسہ میں سو طلبہ ہیں تو چار یا پانچ اساتذہ کا نگران عملہ کے طور پر تقرر ہوتا ہے جن میں سے ایک نگران اعلیٰ ہوتا ہے۔ نگران عملہ کے تقرر میں اس بات کا خیال رکھا جاتا ہے کہ امتحانی ہال میں جس مدرسہ کے طلبہ شریک امتحان ہوں اس ہال میں اس مدرسہ کے اساتذہ کو نگرانی کے لئے مقرر نہیں کیا جاتا۔

● سال 1438ھ میں وفاق المدارس العربیہ کے سالانہ امتحانات کے لئے ملک بھر میں کل ایک ہزار چھوٹا سیس (1629) مرکز قائم کئے گئے تھے جن میں گیارہ ہزار چار سو چھتیس (11436) نگران عملہ مقرر کیا گیا تھا، اسال درج کتب میں شرکاء امتحان طلبہ و طالبات کی تعداد دولا کھپینٹا لیس ہزار ایک سو ای (245180) تھی۔ امتحانی ہال کی روزانہ کی بنیاد پر نگران عملہ پورٹ مرتب کرتا ہے اور نگران اعلیٰ کی فائل میں وہ پورٹ درج کی جاتی ہے۔

نگران اعلیٰ حضرات کے لئے تربیتی نشتوں کا انعقاد:

اس کے ساتھ ساتھ امتحانات سے پہلے پورے ملک میں امتحانی مرکز کے نگران اعلیٰ حضرات کے لئے تربیتی نشتوں کا اہتمام کیا جاتا ہے، صوبائی ناظمین اور علاقائی مسؤولین کے ساتھ، کمی نشتوں میں احتراق بھی جاتا رہا ہے، ان تربیتی نشتوں کا مقصد امتحانی قواعد و ضوابط سے عملی طور پر نگرانوں کو روشناس کرنا ہوتا ہے، یہ تمام قواعد و ضوابط آخری صورت میں بھی ہر نگران کے پاس ادارے کی طرف سے سمجھ دیے جاتے ہیں۔ اس سال امتحانی مرکز کے نگران اعلیٰ حضرات کے لئے یہ تربیتی نشتوں درج ذیل مقامات پر ہوئیں:

- (1) پہلی تربیتی نشست 13 جمادی الآخری 1438ھ مطابق 13 مارچ 2017ء بروز پیر بعد نماز عصر جامعہ سراج العلوم سرکی روڈ کوئٹہ میں ہوئی۔
- (2) دوسری نشست 13 جمادی الآخری 1438ھ مطابق 13 مارچ 2017ء بروز پیر بعد نماز ظہر جامعہ العلوم الاسلامیہ علامہ محمد یوسف بنوری تاؤں کراچی میں منعقد ہوئی۔
- (3) تیسرا نشست 14 جمادی الآخری 1438ھ مطابق 14 مارچ 2017ء بروز منگل بعد نماز ظہر جامعہ اشراقیہ لاہور میں منعقد ہوئی۔
- (4) چوتھی نشست 27 جمادی الآخری 1438ھ مطابق 27 مارچ 2017ء مرکزی دفتر وفاق المدارس ملائن میں ہوئی۔
- (5) پانچویں نشست 27 جمادی الآخری 1438ھ میں 29 مارچ 2017ء بروز بدھ جامعہ محمدیہ ایف سکس فور آباد میں ہوئی۔

(6) چھٹی اور آخری نشست 3 رب جمادی 1438ھ مطابق 1 مارچ 2017ء بروز ہفتہ صبح دس بجے جامعہ عثمانیہ پشاور میں ہوئی۔

اس تمام جهد مسلسل اور محنت کا نتیجہ یہ ہوتا ہے کہ وفاق المدارس کا امتحانی مرکز ایک قابل رشک مظہر پیش کرتا ہے، ایک بار کرت خاموشی میں، ایک احترام اور ادب کی فضاء میں طالبان علوم بہوت سر جھکائے اپنے اپنے پرچے حل کرنے میں مصروف نظر آتے ہیں، نہ ہنگامہ آرائی، نہ شور و غونما، نہ ہٹو بچوں کی صدا، نہ پولیس، نہ ریخجرز..... وفاق المدارس کے یہ مرکز ایک پر سکون، پر امن اور علم پرور ماحول کا ناظراہ پیش کرتے ہیں..... یہی ہماری علمی روایت ہے، ہماری تہذیب ہے اور ہماری درخشاں تاریخ کا گراں قدر سرمایہ ہے..... ہم نے آج سے چند سال قبل لکھا تھا:

”وفاق المدارس کے امتحانات کے دوران ہم نے حکومتی اداروں بالخصوص وزارت تعلیم، وزارت داخلہ اور وزارت مددبی امور کے ذمہ داران، ارکین اسٹبلی ویٹنٹ، ذرائع ابلاغ کے نمائندوں اور زندگی کے مختلف شعبوں سے تعلق رکھنے والے لوگوں کو پیش کش کی کہ وہ خود آکر وفاق المدارس کے صاف و شفاف، منظم اور معیاری نظام امتحان کا جائزہ لیں۔ وہ وفاق المدارس کے کسی بھی امتحانی مرکز کا اچاک دورہ کریں، انہیں کہیں بد نظر آئیں نہ بدمزگی، کہیں بولی مافیا کا وجود ہو گانہ موبائل مافیا کا، کسی امتحانی مرکز کے باہر پولیس اور ریخجرز کا پھرہ نظر آئے گا اور نہ ہی کسی قسم کی گڑ بڑ دکھائی دے گی..... الحمد للہ مدیڈ یا، سول سو سائی اور معاشرے کے مختلف طبقات اور شعبہ جات سے تعلق رکھنے والے لوگوں نے امتحانی مرکز کا دورہ کیا اور وفاق المدارس کے امتحانی نظام پر نہ صرف یہ کہ تسلی اور اطمینان کا اظہار کیا بلکہ حریت و سرت کا بھی اظہار کیا۔“

تیرا مرحلہ..... مارکنگ اور اعلان نتائج:

وفاق المدارس العربیہ پاکستان کے شعبہ کتب کے نظام امتحانات کا تیرا اور آخری مرحلہ حل شدہ جوابی کاپیوں کی جامع پڑتاں کا ہوتا ہے، اس کے لئے پاکستان کے محقق مدارس سے مختین مدعو کے جاتے ہیں، جس مدرسہ میں وفاق المدارس العربیہ کے امتحان میں شریک طلبہ کی تعداد پچیس ہو، اس سے ایک مختین بنانے کا ضابطہ بنایا گیا

ہے، اس کے بعد ہر بیس چھپیں طلبہ پر ایک مختین لینے کا ضابطہ طے ہوا ہے۔ اس ضابطہ کی رو سے بڑے اداروں میں سے مختین لینے کی یہ تعداد کافی بڑھ جاتی ہے یعنی اگر کسی ادارے میں وفاق المدارس کے امتحان میں شریک طلبہ کی تعداد پانچ سو ہے، تو ان کا استحقاق دس بارہ مختین کا بنتا ہے، لیکن عموماً ان اداروں سے اتنی تعداد میں مختین نہیں آتے، لئے ملک بھر کے چھوٹے مدارس کے اساتذہ کو مارکنگ کے عمل میں شریک ہونے کا موقع بآسانی مل جاتا ہے۔

پرچہ چیک کرنے کے لئے ضروری ہے کہ اس کے مختین نے متعلقہ کتاب کم از کم تین سال پڑھائی ہو، اس کے لئے وفاق المدارس العربیہ کی طرف سے کئی ماہ قابل متعلقہ مدارس میں خطوط بھیج دیئے جاتے ہیں اور ارباب مدارس مختین کے نام طے کر کے ادارے کو بھیج دیتے ہیں، جسے سابقہ ریکارڈ کی روشنی میں ادارہ حتمی کر کے متعلقہ مدرسہ کو مختین کے نام تقرر نامہ جاری کر دیتا ہے۔ ہر درجہ کے کئی مختین ہوتے ہیں اور ہر کتاب کا پرچاہیک مختین کی بجائے تین مختین چیک کرتے ہیں، یعنی طالب علم نے تین سوالات کے جوابات لکھے ہیں، ہر جواب الگ الگ استاد چیک کرتا ہے، پھر ان مختین کی نگرانی کے لئے مختین اعلیٰ مقرر کیا جاتا ہے..... ہر درجہ کے تین مختین پر ایک مختین اعلیٰ ہوتا ہے..... کسی مختین کو ایک دن میں سو سے زیادہ پرچے چیک کرنے کی اجازت نہیں ہوتی۔

مجلس مختین اعلیٰ:

اس سال 1438ھ میں مارکنگ کے عمل میں حصہ لینے والے مختین کی تعداد 1079 تھی اور ان مختین کی گمراہی کرنے والے حضرات مختین اعلیٰ کی تعداد 37 تھی، جن کے اسماء گرامی یہ ہیں:

حضرت مولانا محمد انور صاحب جامعہ فاروقیہ کراچی، حضرت مولانا مفتی حامد حسن
 صاحب جامعہ دارالعلوم عید گاہ کبیر والا خانیوال، حضرت مولانا محمد یوس صاحب جامعہ
 دارالعلوم کراچی، حضرت مولانا اصلاح الدین حقانی صاحب دارالعلوم الاسلامیہ کی مردوت،
 حضرت مولانا عبدالحالم صاحب جامعہ الاسلامیہ امدادیہ فیصل آباد، حضرت مولانا تاجیم الدین
 جان صاحب جامعہ عثمانیہ پشاور، حضرت مولانا سراج الحق صاحب جامعہ دارالعلوم عید گاہ
 کبیر والا خانیوال، حضرت مولانا عزیز الرحمن عظیمی صاحب جامعہ نوریہ کراچی، حضرت
 مولانا محمد قاسم صاحب دارالعلوم فاروقیہ راولپنڈی، حضرت مولانا مفتی محمد واحد صاحب
 جامعہ فاروقیہ کراچی، حضرت مولانا عبد الغفار صاحب جامعہ دارالعلوم الاسلامیہ کراچی، حضرت
 مولانا محمد زکریا صاحب جامعہ دارالعلوم الاسلامیہ کراچی، حضرت مولانا کلیم اللہ صاحب جامعہ

خیر المدارس ملتان، حضرت مولانا مفتی ریاض محمد صاحب جامعہ عثمانیہ پشاور، حضرت مولانا محمد ابراہیم سکرگاہی صاحب جامعہ انوار العلوم کوئٹی کراچی، حضرت مولانا محمد آیاز حقانی صاحب دارالعلوم حقانیہ اکوڑہ خلک نوشہرہ، حضرت مولانا محمد اختر صاحب جامعہ دارالعلوم عید گاہ کبیر والا خانیوال، حضرت مولانا محمد عاقل صاحب دارالعلوم الشرعیہ مردان، حضرت مولانا محمد بلال صاحب مدرسہ تحفیظ القرآن شیگنی چار سدہ، حضرت مولانا قاری محمود احمد صاحب جامعہ خیر المدارس ملتان، حضرت مولانا محمد حنف خالد صاحب جامعہ دارالعلوم کراچی، حضرت مولانا عبدالرحیم صاحب جامعہ محمودیہ جھنگ، حضرت مولانا جان محمد صاحب جملہۃ المعارف الشرعیہ ذیرہ اسماعیل خان، حضرت مولانا محمد ازہر صاحب جامعہ خیر المدارس ملتان، حضرت مولانا عبدالرحمن صاحب جامعہ شمس العلوم کھڑاہ خیر پور میرس، حضرت مولانا امیرزادہ صاحب جامعہ العلوم الاسلامیہ کراچی، حضرت مولانا محمد صاحب جامعہ المعارف الشرعیہ ذیرہ اسماعیل خان، حضرت مولانا رسول شاہ صاحب جامعہ مرکزیہ تجوید القرآن کوئٹہ، حضرت مولانا حسین قاسم صاحب جامعہ دارالعلوم کراچی، حضرت مولانا مفتی محمد طیب صاحب جامعہ فاروقیہ شجاع آباد ملتان، حضرت مولانا خیر محمد صاحب جامعہ مطلع العلوم کوئٹہ، حضرت مولانا حبیب اللہ ذکریا صاحب جامعہ فاروقیہ کراچی، حضرت مولانا امیر احمد ریحان صاحب جامعہ اسلامیہ باب العلوم کھروڑ پکا لوڈھراں، حضرت مولانا نفضل الوہاب صاحب دارالعلوم الاسلامیہ چھتر دویل مظفر آباد، حضرت مولانا محمد اسلم صاحب جامعہ حلیمیہ درہ پیزوہ کلی مردوت۔

امتحانی کمیٹی اور اس کے ارکان:

محتملین اعلیٰ کی اس مجلس پر ایک امتحانی کمیٹی کا قیام عمل میں لا یا گیا ہے جو مارکنگ کی پوری کارروائی کی مگر انی اور دیکھ بھال کرتی ہے۔ قائم مقام صدر و فاقہ حضرت مولانا ذاکر عبد الرزاق اسکندر صاحب دامت برکاتہم العالیہ اس کمیٹی کے سربراہ ہیں اور راقم الحروف اس کا گمراہ ہے۔ اس مرتبہ نائب صدر و فاقہ حضرت مولانا انوار الحقیقی صاحب دامت برکاتہم العالیہ بھی مارکنگ کے دوران تشریف لائے اور نظم کی گمراہی فرمائی۔ امتحانی کمیٹی کے دیگر ارکان میں مندرجہ ذیل حضرات علماء کرام شامل ہیں:

حضرت مولانا ارشاد احمد صاحب مفتی جامعہ دارالعلوم عید گاہ کیمروالا خانیوال، حضرت مولانا مفتی محمد طاہر مسعود صاحب مدظلہم مفتی جامعہ مقتحم الحکوم سرگودھا، حضرت مولانا رشید اشرف صاحب مدظلہم استاذ الحدیث جامعہ دارالعلوم کراچی (اسال ان کی علاالت کی وجہ سے ان کی نمائندگی حضرت مولانا راحت علی ہائی صاحب مدظلہم ناظم تعلیمات جامعہ دارالعلوم کراچی نے فرمائی)، حضرت مولانا امداد اللہ صاحب مدظلہم ناظم تعلیمات جامعہ العلوم الاسلامیہ کراچی، حضرت مولانا مفتی صلاح الدین صاحب مدظلہم مفتی جامعہ دارالعلوم چمن قلعہ عبداللہ، حضرت مولانا حسین احمد صاحب مدظلہم ناظم تعلیمات جامعہ عثمانیہ پشاور، حضرت مولانا محترم اللہ حقانی صاحب مدظلہم استاذ الحدیث دارالعلوم حقانیہ کوڑہ خٹک نو شہر، حضرت مولانا عبد الرزاق صاحب مدظلہم ناظم تعلیمات جامعہ فاروقیہ کراچی، حضرت مولانا شمس الدار احمد صاحب ناظم تعلیمات جامعہ خیر المدارس ملتان۔

امتحانی کمیٹی کے زیر سرپرستی تمام ممکنیں اعلیٰ حضرات کاروزانہ دس بجے سے بارہ بجے تک بلا نامہ مشاورتی اجلاس رہتا ہے، جو اس سال بھی جاری رہا اور احقر بھی پابندی کے ساتھ اس میں شریک رہا۔ اس مشاورتی اجلاس میں روزانہ کی کارگزاری رکھی جاتی ہے اور غیر مشوروں اور تجویز کا سلسہ رہتا ہے جو باقاعدہ روزانہ کی بنیاد پر قلم بند کیا جاتا ہے اور بہتر سے بہترین کی تلاش کا یہ سلسہ جاری رہتا ہے۔

مارکنگ کا عمل تقریباً پندرہ دن میں مکمل کر دیا جاتا ہے، اس کے بعد ہر درجہ کے ان تیس طلبہ کے پرچے الگ کر دیے جاتے ہیں جن کے نمبر زیادہ ہوں، ان تیس پوزیشنوں کے پرچوں پر الگ الگ ممکنیں بلا کر نظر ثانی کی جاتی ہے اور تیس میں سے مکملی اور صوبائی سطح پر تین تین پوزیشنوں کا انتخاب کیا جاتا ہے۔

اس طرح انسانی بساط کی حد تک امتحان کے بتائیں اور مارکنگ کے نظام کو شفاف سے شفاف تر بنانے کی پوری کوشش کی گئی ہے اور اسی لئے وفاق المدارس العربیہ کا نظام امتحان ایک بے نظیر اور قابل رشک نظام امتحانات ہے، اس حقیقت میں بھی کوئی شک نہیں کہ شفافیت اور نظم و ضبط کی اس پابندی اور معیار تک پہنچنے کے لئے نصف صدی کی محنت ہوئی ہے، حضرات اکابر نے اس میں اپنی محنتوں اور تجربات کا نچوڑ پیش کیا ہے اور مدارس کے مخصوص اساتذہ اور علماء کرام نے اس میں بے لوث خدمات انجام دی ہیں، آج بھی الحمد للہ مدارس کے مخلص علماء کرام ہی کی انتہک محنت اور بے لوث جذبے سے یقینیکیل تک پہنچتا ہے، اگرچہ وفاق المدارس العربیہ کی طرف سے امتحانی عمل میں

حصہ لینے والے اساتذہ، نگران عملہ اور محققین کو باقاعدہ معاوضہ دیا جاتا ہے لیکن الحمد للہ اس پوری کارروائی کو دیکھنے سے جو احسان ابھرتا ہے، وہ بہی ہے کہ اس میں مدارس کے ارباب اہتمام اور اساتذہ کا اخلاص اور جذبہ کا ذریما ہے..... میں ان تمام ملخص ارباب مدارس، حضرات علماء کرام، محققین حضرات، مسٹر و لین، صوبائی ناظمین اور نگران عملہ کا شکریہ ادا کرتا ہوں جو وفاق المدارس العربیہ کے اس مثالی نظام امتحان کو کامیاب بنانے اور پایہ تجھیل تک پہنچانے میں ہمارے دست و بازو بنے رہتے ہیں، اسی طرح مرکزی دفتر کے ناظم مولانا عبد الجید صاحب اور ان کی پوری یہم بھی مبارکباد کی مستحق ہے کہ وہ اس موقع پر شب و روز انٹھک محنت کر کے اس پورے نظام امتحانات کے مراحل کو تجھیل تک پہنچانے میں مرکزی کردار ادا کرتی ہے اور احقر کو نگرانی کے لئے مکمل معاونت اور سہولت فراہم کرتی ہے۔

اللہ تعالیٰ اس ادارے کو اسی طرح فعال و ثابت رکھے، آبادر کھے، اس کو شمر آ و اور بار آ و رہناۓ آ میں یا رب العالمین۔

عالیہ سال دوم بین کے پوزیشن ہولڈرز کے لئے خوشخبری

حضرت مولانا مشرف علی تھانوی صاحب دامت برکاتہم العالیہ مہتمم دارالعلوم الاسلامیہ علامہ اقبال ناؤن لاہور، خازن وفاق المدارس العربیہ پاکستان نے وفاق المدارس کے سالانہ امتحان 1438ھ میں عالیہ سال دوم بین کے ملکی اور صوبائی پوزیشن ہولڈرز کے لئے اپنے ادارے کی درج ذیل مطبوعات بطور انعام دینے کا اعلان فرمایا ہے۔

- (1) احکام القرآن حکیم الامت حضرت تھانوی 13 جلد
 - (2) تخفیۃ القاری (شرح بخاری) حضرت مولانا محمد ادريس کاندھلوی 5 جلد
- عالیہ سال دوم بین کے پوزیشن ہولڈرز طلبہ اس بارے میں دفتر وفاق سے رابطہ کریں۔